

**హైదరాబాద్, -02 జూలై (యూపీఐ)**

ఉప్పల్లో తెలంగాణ ఉద్యమకారులు, మహిళల రక్తం విందిందింది తెలంగాణ రక్షణ నీన అధ్యక్షురాలు కవిత అన్నూరు, మహిళలు, తెలంగాణ ఉద్యమకారులపై పోలీసులు విద్యుత్తుకాపాతగా లాఠీచార్జ్ చేశారని మండిపడ్డారు. ఉప్పల్ రివిజుజనరల్ పరిధిలోని బోడుప్పల్లో తెలంగాణ ఉద్యమకారులతో కలిసి గురువారం భూ పోరాటానికి ఢీకొనడం నిర్యమైంది. ఇందులో భాగంగా ఉప్పల్లో రైతుకుని భూ పోరాటం చేస్తున్న వీరమత్త పోలీసులు అడ్డుకున్నారు. ఢీకొట్టే పోలీసులతో ఢీకొనడం కార్మికుల పాట వాక్యాధారానికి దిగారు. పోలీసుల చురుకు చేసుకోవడంతో కవితతో పాటు ఢీకొనడం శీఘ్రముగా తోపుకుని అదుపులోకి తీసుకున్నారు. -మనశా 3

## కుమార్తెపై తండ్రి అత్యాచారం..

ఇంటికి వచ్చిన భార్య ఇది చూసి షాక్



అహ్మదాబాద్ -02జులై (మహాప్రభ)

దంపతుల మధ్య గొడవ జరుగడంతో భార్య బంధువుల ఇంటికి వెళ్లింది. ఈ నేపథ్యంలో ఇంట్లో ఉన్న 13 ఏళ్ల కుమార్తె నోట్స్ గుడ్లలు కుక్కి తండ్రి అత్యాచారానికి పాల్పడ్డాడు. ఇంటికి తిరిగి వచ్చిన భార్య ఇది చూసి షాక్ అయ్యింది. భర్తపై పోలీసులకు ఫిర్యాదు చేసింది. గుజరాత్ లోని వడోదర జిల్లాలో ఈ సంఘటన జరిగింది. జూన్ 28 సాయంత్రం వేళ దేసర్ తాలూకా పరిధిలోని గ్రామంలో నివసిస్తున్న భార్యభర్తల మధ్య ఇంట్లో గొడవ జరిగింది. పరిస్థితి ఉద్రిక్తంగా మారకుండా ఉండేందుకు అతడి భార్య సమీపంలోని తన బంధువుల ఇంటికి వెళ్లింది. దంపతుల 13 ఏళ్ల కుమార్తె, 10 ఏళ్ల కుమారుడు ఇంట్లో ఉన్నారు.కాగా, అర్ధరాత్రి సమయంలో ఆ మహిళ తన సోదరితో కలిసి ఇంటికి తిరిగి వచ్చింది. కుమారుడు ఇంట్లో నిద్రిస్తుండగా కుమార్తె నోట్స్ గుడ్లలు కుక్కి భర్త లైంగిక దాడికి పాల్పడటాన్ని ఆమె చూసి షాకైంది. భార్య, ఆమె సోదరిని చూసిన భర్త అక్కడి నుంచి పారిపోయాడు. అనంతరం ఆ మహిళ తన కుమార్తె నోట్స్ ఉన్న గుడ్డలను బయటకు తీసి జరిగిన విషయం తెలుసుకున్నది. కూతుర్ని ఆమె ఓదార్చింది. ఆ తర్వాత తన బంధువులతో కలిసి పోలీస్ స్టేషన్ కు వెళ్లి భర్తపై ఫిర్యాదు చేసింది. దీంతో పోస్కో చట్టంతోపాటు పలు సెక్షన్ల కింద కేసు నమోదు చేసి దర్యాప్తు చేస్తున్నట్లు పోలీస్ అధికారి వెల్లడించారు.

## ఆమె నా అందమైన చెల్లెలు'

జపాన్ ప్రధానిని మెచ్చుకున్న ప్రధాని మోదీ



న్యూఢీల్లీ-02జులై (మహాప్రభ)

భారత పర్యటన కు వచ్చిన జపాన్ ప్రధాని సనాయే తకాయచి ని ప్రధాని నరేంద్ర మోదీ సారరంగా ఆహ్వానించారు. గురువారం ఇరువురు నేతలూ సంయుక్త మీడియా సమావేశం లో పాల్గొన్నారు. ఈ సందర్భంగా ఆమెను తన అందమైన చెల్లెలుగా మోదీ అభివర్ణించారు.భారతదేశ వృద్ధి ప్రయాణంలో జపాన్ పాత్ర కీలకమని కొనియాడారు. ఆత్మీయంగా మోదీ పిలిచిన పిలుపుపై తకాయచి సంతోషం వ్యక్తంచేశారు. రెండు దేశాలు అభివృద్ధి వైపు జరుపుతున్న ప్రయత్నాలతో తావిద్దరం ఒకే మార్గంలో ఉన్నామని పేర్కొన్నారు. ఈ విషయం తమ సంభాషణల్లో స్పష్టమైందని చెప్పారు.

## మోడీ ప్రభుత్వం దేశానికి, ప్రజలకు ప్రాణాంతకం: కాంగ్రెస్

న్యూఢీల్లీ-02జులై (మహాప్రభ)

మోడీ పాలనలో మౌలిక వసతుల కల్పనలో అవినీతి రాజ్యవేలుతుందని కాంగ్రెస్ ఆరోపించింది. ఈ మేరకు గురువారం సోషల్ మీడియా ఎక్స్ వేదికగా ఢిల్లీ-డెహ్రాడూన్ ఎక్స్ ప్రెస్ రహదారిపై గుంతలు పడిన ఛాటౌలు పొస్తూ చేసింది. ఈ రోడ్డు నిర్మాణాల పనులు మోడీ చేతుల మీదగా ఈ ఏడాది ఏప్రిల్ 26న ప్రారంభించారని, కానీ రోడ్డు వేసిన రెండు నెలల్లోనే గుంతలు పడ్డాయని మండిపడింది. ఈ నాసిరకం రోడ్డు నిర్మాణం కోసం రూ.12వేల కోట్ల నిధులు ఖర్చు చేశారని, రహదారి నిర్మాణంలో అవినీతి స్పష్టంగా కనిస్తోందని, ప్రజల సొమ్ము దుర్వినియోగం చేశారని ఆందోళన వ్యక్తం చేసింది.దేశవ్యాప్తంగా మౌలిక సదుపాయాల ప్రాజెక్టులు క్షీణిస్తున్నాయని, ఇది మొదటి కేసు కాదు, దేశవ్యాప్తంగా వంతెనలు, రోడ్లు, హైవేలు, నీటి ట్యాంకులు, రైల్వే స్టేషన్లు లేదా విమానాశ్రయాల పైకప్పులు ఇలా మౌలిక సదుపాయాలు ప్రతిచోటా కుప్పకూలుతున్నాయని పేర్కొంది. ఈ తరహా అవినీతి సంఘటనలతో మోడీ ప్రభుత్వం దేశానికి, ప్రజలకు ప్రాణాంతకం అని కాంగ్రెస్ ఆరోపించింది.

## వజ్రాల వేట..

## రైతుకు దొరికిన అరుదైన వజ్రం

హైదరాబాద్

-02జులై (మహాప్రభ)

మధ్యప్రదేశ్ లోని వన్నా జిల్లాలో ఓ ఆదివాసీ రైతుకు అరుదైన వజ్రం దొరికింది. ఏప్రిల్ లో భూమి లీజుకు తీసుకున్న రాకేట్, తన బంధువులతో కలిసి వజ్రాల వేట ప్రారంభించగా, రెండు నెలల తర్వాత 11.19 క్యారెట్ల వజ్రం లభించింది. దీని విలువ సుమారు రూ.30 లక్షలు ఉంటుందని అధికారులు అంచనా వేశారు. ఆశ్చర్యకరంగా, ఇదే కుటుంబానికి రెండేళ్ల క్రితం రూ.93 లక్షల విలువైన వజ్రం దొరికింది.



# పాముల్లో కింగ్ కోబ్రా స్పెషల్.. ఎందుకో తెలుసా..?

న్యూఢీల్లీ-02జులై (మహాప్రభ)

ప్రపంచంలోనే అత్యంత పొడవైన విషసర్పంగా కింగ్ కోబ్రా కు పేరుంది. దీన్ని మన తెలుగు రాష్ట్రాల్లో రావనాగు , గిరి నాగు అని పిలుస్తుంటారు. దీనికి మరో అరుదైన ప్రత్యేకత కూడా ఉంది. సాధారణంగా పాములు గుడ్డు పెట్టిన తర్వాత వాటిని వదిలేసి వెళ్లిపోతాయి. కానీ కింగ్ కోబ్రా మాత్రం తన గుడ్ల కోసం ప్రత్యేకంగా గూడు నిర్మిస్తుంది. వాటి నుంచి పిల్లలు బయటికి వచ్చే వరకు పొదుగుతుంది. ఈ అరుదైన మాతృత్వ లక్షణమే దాన్ని ఇతర పాములన్నింటి కంటే ప్రత్యేకంగా నిలబెడుతుంది.ఆడ కింగ్ కోబ్రా ఎండిన ఆకులు, చిన్న కొమ్మలు, మొక్కల అవశేషాలను తన శరీరంతో ఒకచోటకు చేర్చి గూడు నిర్మిస్తుంది. సాధారణంగా చెట్ల అడుగున లేదా దట్టమైన పొదలు ఉన్న ప్రాంతాలను ఎంచుకుంటుంది. గూడు మధ్యలో గుడ్డు పెట్టేందుకు ప్రత్యేక గది



మాదిరిగా స్థలం తయారు చేస్తుంది. ఒకేసారి 20 నుంచి 40 వరకు గుడ్డు పెడుతుంది. కొన్ని సందర్భాల్లో అంతకంటే ఎక్కువ గుడ్లు కూడా కనిపిస్తాయి. చాలా పాములు గుడ్డు పెట్టిన వెంటనే అక్కడి నుంచి వెళ్లిపోతాయి. కానీ కింగ్ కోబ్రా మాత్రం గూడు పక్కనే ఉండి గుడ్లను కాపాడుతుంది. గూడు కోసం వాడిన ఆకులు కుళ్లే క్రమంలో వేడి ఉత్పత్తి కావడంవల్ల గుడ్లు సహజంగానే వెచ్చగా ఉంటాయి.

# ఉత్తరాఖండ్ కు ఆరెంజ్ అలర్ట్.

-కొండచరియలు

విరిగిపడి బర్లినాథ్ రోడ్డు బ్లాక్

న్యూఢీల్లీ-02జులై (మహాప్రభ)

ఉత్తరాఖండ్ లో భారీ వర్షాలు పడే అవకాశాలున్నాయి. ఈ మేరకు కేంద్ర వాతావరణ శాఖ ఉత్తరాఖండ్ కు ఆరెంజ్ అలర్ట్ జారీ చేసింది. ఇప్పటికే అక్కడ భారీ వర్షాలు కురుస్తున్నాయి. డెహ్రాడూన్ సహా అనేక జిల్లాల్లో వర్షాలు అధికంగా పడుతున్నాయి. రాబోయే 48 గంటలపాటు ఇక్కడ భారీ వర్షాలు కురుస్తాయని వెల్లడించిన ఐఎంఓ.. ఆరెంజ్ అలర్ట్ జారీ చేసింది. ఇప్పటికే వర్షాల కారణంగా ఉత్తరాఖండ్ లోని అనేక ప్రాంతాల్లో ట్రాఫిక్ స్తంభించింది.వర్షాల వల్ల కొండ చరియలు విరిగిపడటంతో బర్లినాథ్ హైవేతోపాటు, కేదార్ నాథ్ మార్గం కూడా నిలిచిపోయింది. చమోలి



జిల్లాలోని కేదార్ నాథ్ యాత్ర సాగే రుద్రప్రయోగ్ జిల్లాలో ట్రాఫిక్ కు ఇబ్బంది కలుగుతోంది. యాత్ర సాగే మార్గంలో భారీగా రాళ్లు, వృద్ధ పదార్థాలు పడిపోయాయి. దీంతో యాత్రకు తాత్కాలికంగా ఇబ్బంది కలుగుతోంది. భక్తులు ఎక్కడికక్కడే నిలిచిపోయారు. ఎన్టీఆర్ ఎఫ్ సిబ్బంది సహాయక

చర్యల్లో పాల్గొంటున్నారు. యాత్రామార్గంలోని అడ్డంకులను తొలగిస్తూ, రూట్ క్లియర్ చేస్తున్నారు. ఛార్ ధామ్ యాత్రలో భాగంగా భక్తులు కేదార్ నాథ్ యాత్ర చేపడుతారు. ఈ మార్గంలో భారీ వర్షాలు, కొండచరియలు విరిగిపడటం వల్ల ఇబ్బందులు తలెత్తే అవకాశం ఉంటుంది. ఇప్పటికే చమోలి జిల్లాలోని చాలా ప్రాంతాల్లో ట్రాఫిక్ నిలిచిపోయింది. రాబోయే రోజుల్లో ఇంకా భారీ వర్షాలు కురిసే అవకాశం ఉందని ఐఎంఓ అంచనా వేస్తోంది. ఈ నేపథ్యంలో ఉత్తరాఖండ్ సీఎం పుష్కర్ సింగ్ ధామి తాజా పరిస్థితిపై సమీక్ష నిర్వహించారు. వివత్తు నిర్వహణ విషయంలో నిర్ధంగా ఉండాలని అధికారులను ఆదేశించారు. వేగంగా స్పందించాలని, అన్ని విభాగాలు సహకారం, సమన్వయంతో పని చేయాలని సూచించారు. వర్షత ప్రాంతాల్లో అవసరమైతే ఆధునిక సాంకేతికతను వినియోగించుకోవాలన్నారు.

# తమిళనాడులో అన్నాడీఎంకేకు గట్టి ఎదురుదెబ్బ..

## టీవీకేలోకి సీనియర్ నేతలు

న్యూఢీల్లీ-02జులై (మహాప్రభ)

తమిళనాడు లో ఆసెంబ్లీ ఎన్నికలు జరిగినప్పటి నుంచి అన్నాడీఎంకే కు దెబ్బమీద దెబ్బ తగులుతూనే ఉంది. పళనిస్వామి నాయకత్వాన్ని వ్యతిరేకిస్తూ పలువురు నేతలు అధికార టీవీకే లో చేరుతున్నారు. తాజాగా ఆ పార్టీకి మరో గట్టి ఎదురుదెబ్బ తగిలింది. పార్టీకి చెందిన కీలక నేతలు, మాజీ మంత్రులు డాక్టర్ సీ విజయభాస్కర్ , ఎంఆర్ విజయభాస్కర్ అధికార తమిళగ వెట్రి కళగం పార్టీలో చేరారు. వీరితోపాటు సుమారు 15 వేల మంది మద్దతుదారులు కూడా పార్టీ సమరదం రాజకీయ వర్గాల్లో చర్చనీయాంశమైంది.చెన్నై సమీపంలోని మామల్లూరంలో గల ఒక ప్రైవేట్ హోటల్ లో గురువారం ఈ భారీ చేరికల కార్యక్రమం జరిగింది. టీవీకే ప్రధాన కార్యదర్శి ఎన్ ఆనంద్ ఈ



కార్యక్రమానికి నేతృత్వం వహించారు. మంత్రి ఆధివ్ అర్జున కొత్తగా చేరిన వారికి పార్టీ కండువలు కప్పి సాదరంగా ఆహ్వానించారు. అన్నాడీఎంకే నాయకత్వంపై తీవ్ర ఆసంతృప్తితోనే తాము పార్టీ మారుతున్నట్లు మాజీ మంత్రులు స్పష్టం చేశారు. ఈ సందర్భంగా సీ విజయభాస్కర్ మాట్లాడుతూ.. ఎన్నికలకు ముందు, తర్వాత కూడా టీవీకేతో పాత్తు పెట్టుకోవాలని తాము పార్టీ అధిష్ఠానానికి పలుమార్లు సూచించినా పట్టించుకోలేదని ఆవేదన వ్యక్తంచేశారు.

ఎంజీఆర్ సిద్ధాంతాలకు విరుద్ధంగా డీఎంకేతో పాత్తుకు ప్రయత్నిస్తుండటంతో తాము పార్టీలో ఇమడలేకపోయామని తెలిపారు. ప్రజల్లో అపారమైన విశ్వాసం నింపిన విజయ్ నాయకత్వంలోని టీవీకేలో చేరడమే సముచితమైన నిర్ణయమని ఆయన అభిప్రాయపడ్డారు. ఇటీవలి ఆసెంబ్లీ ఎన్నికల అనంతరం జరిగిన అతిపెద్ద చేరికల్లో ఇది ఒకటి. ఈ ఇద్దరు మాజీ మంత్రులతోపాటు మరో మాజీ మంత్రి ఎస్ వలర్మల్లి, ఎంఎస్ఎం ఆనందన్, పలువురు మాజీ ఎమ్మెల్యేలు, 208 మంది యూనియన్ కార్యదర్శులు కూడా టీవీకేలో చేరారు. కర్నూర్, పుదుకోట్టై జిల్లాల నుంచి సుమారు 200 బస్సులు, 600 కార్లలో భారీ సంఖ్యలో మద్దతుదారులు ఈ కార్యక్రమానికి తరలివచ్చారు. ఈ చేరికకు కేవలం 'టైలర్' మాత్రమేనని, రాబోయే ఎన్నికల్లో టీవీకే వంద శాతం విజయం సాధిస్తుందని విజయభాస్కర్ ధీమా వ్యక్తంచేశారు.

# బెంగళూరులో దారుణం..

క్యూరీలో రాళ్లుపడి

ఏడుగురు కూలీలు దుర్మరణం

న్యూఢీల్లీ-02జులై (మహాప్రభ)

కర్ణాటకలోని బెంగళూరు పరిధిలో దారుణం జరిగింది. ఒక రాళ్ల క్యూరీలో పెద్ద రాళ్లు మీద పడటంతో ఏడుగురు కూలీలు మరణించారు. మరికొందరు గాయపడ్డారు. ఈ ఘటన బెంగళూరు, దక్షిణ తాలూకా, మదవట్టణ వద్ద గురువారం వేకువరూపామున జరిగింది. పోలీసులు తెలిపిన వివరాల ప్రకారం.. స్థానికంగా ఉన్న ఒక క్యూరీ వద్ద గురువారం ఉదయం ఎప్పట్లాగే పనులు జరుగుతున్నాయి. ఇక్కడ కావేరీ సంస్థకు చెందిన దాదాపు 15-20 మంది కూలీలు పని చేస్తున్నారు. ఈ కూలీలంతా బిహార్ కు చెందిన వారే. గురువారం ఈ ప్రాంతంలో క్యూరీ పనులు జరుగుతున్నాయి.ఈ క్రమంలో కొందరు కూలీలు బండతో నిర్భీతమైన చిన్న పర్వతం దిగువ భాగంలో పనులు చేస్తున్నారు. ఈ



పర్వతంపైన హిటాచి మెషీన్ తో తవ్వకాలు, ఇతర పనులు నిర్వహిస్తున్నారు. ఈ క్రమంలో పర్వతంపై పెద్ద బండలను మెషీన్ తో తొలగించేందుకు ప్రయత్నించగా, పైనుంచి ఆ బండలు కింద ఉన్న కార్మికులపై పడ్డాయి. వంద అడుగుల ఎత్తు నుంచి రాళ్లు మీద పడటంతో పర్వతం దిగువ భాగంలో పని చేస్తున్న కార్మికులు ప్రాణాలు కోల్పోయారు. ఈ ఘటనలో ఏడుగురు కూలీలు మరణించగా, మరికొందరు గాయపడ్డారు. ప్రమాద స్థలంలో కూలీలపై పెద్దపెద్ద బండరాళ్లు పడి ఉన్నాయి. ఘటనపై సమాచారం అందుకున్న పోలీసులు, అధికారులు సహాయక చర్యలు ప్రారంభించారు.

## అరేబియా సముద్రంలో హెలికాప్టర్ ఎమర్జెన్సీ ల్యాండింగ్.. ఒకరు గల్లంతు

హైదరాబాద్ -02జులై (మహాప్రభ)

అరేబియా సముద్రంలో గస్తీ నిర్వహిస్తున్న అమెరికాకు చెందిన ఎంహెచ్-60ఎస్ సీహాక్ హెలికాప్టర్ అత్యవసరంగా ల్యాండింగ్ అయింది. ఈ ఘటనలో హెలికాప్టర్ లోని ఒక సిబ్బంది గల్లంతయ్యారు. అమెరికా నేవీ ఫిఫ్త్ ఫ్లీట్ ఈ విషయాన్ని ధ్రువీకరించింది. గల్లంతైన సిబ్బంది కోసం గాలింపు



చర్యలు చేపట్టినట్లు, అత్యవసర ల్యాండింగ్ పై దర్యాప్తు చేస్తున్నట్లు తెలిపింది. ఈ హెలికాప్టర్ యూఎస్ఎస్ జార్జ్ హెచ్డబ్ల్యూ బుష్ విమానవాహక నౌకపై మోహరించి ఉంది. నిపుణుల అభిప్రాయం ప్రకారం, సముద్ర జలాలపై హెలికాప్టర్ ల్యాండింగ్ చాలా ప్రమాదకరం, నీటిలో తల్లికిందులయ్యే ప్రమాదం ఉంది.



## సంపాదకీయం

# దుక్కుల్లో దుఃఖం



**వా**న పడుతుందనే నమ్మకంతో రైతులు తొలకరి చినుకులు కురిసిన వెంటనే దుక్కులు దున్నారు. అప్పు చేసి విత్తనాలు కొన్నారు. ట్రాక్టర్లకు డబ్బులూ చెల్లించారు. కొందరైతే ధైర్యం చేసి విత్తనాలు కూడా చల్లేశారు. కానీ, ఆ తర్వాత ఆకాశం ముఖం చాటేసింది. నేలలో పడిన విత్తనం మొలకెత్తలేదు. కొన్నిచోట్ల మొలిచినా ఎండిపోయాయి. ఇప్పుడు అదే పొలాన్ని మళ్లీ దున్నాలా? మళ్లీ విత్తనం కొనాలా? లేక ఇంకో వానకోసం ఎదురు చూడాలా? అనే సందిగ్ధంలో రాష్ట్ర రైతాంగం ఉంది. పొలంలో పంట కనిపించకముందే పెట్టుబడి మట్టిలో కలిసిపోయింది. దీంతో దుక్కుల్లో పచ్చదనం కాదు... ఇప్పుడు దుఃఖమే మొలుస్తోంది. ఈ ఏడాది నైరుతి రుతుపవనాలు కేరళను ఆలస్యంగా తాకడం, ఆ తర్వాత దేశవ్యాప్తంగా వాటి పురోగతి మందగించడం వల్ల ఖరీఫ్ సీజన్ తీవ్రంగా దెబ్బతింది. దేశవ్యాప్తంగా వర్షపాతం సాధారణం కంటే దాదాపు నలభై రెండు శాతం తక్కువగా సమోదైంది. జూలైలో కూడా సాధారణం కంటే తక్కువ వర్షాలు కురిసి అవకాశం ఉందని భారత వాతావరణ శాఖ అంచనా వేయడం రైతుల ఆందోళనను మరింత పెంచుతోంది. ప్రస్తుతం తెలంగాణలో పదిహేడు జిల్లాల్లో లోటు వర్షపాతం సమోదైంది. సాధారణంగా జూన్ చివరి నాటికి ఊపందుకోవాల్సిన ఖరీఫ్ సాగు ఈసారి ఆశించిన స్థాయికి చేరలేదు. గతేడాదితో పోలిస్తే సాగు దాదాపు సగానికి పడిపోయింది. ఇప్పటికే వేలాది మంది రైతులు తొలకరి జల్లులను నమ్ముకుని వత్తి, మొక్కజొన్న, సోయాబీన్, కందులు, పెసర వంటి పంటలు వేశారు. కానీ, తర్వాత వర్షాలు లేకపోవడంతో విత్తనాలు మొలకెత్తలేదు. దీనికి



తోడు ప్రధాన జలాశయాల్లో నీటి నిల్వలు పడిపోతున్నాయి. ఎగువ ప్రాంతాల నుంచి ప్రాజెక్టులకు నీటి ప్రవాహం మందగించడంతో సాగు, తాగునీటి అవసరాలపై ఒత్తిడి పెరుగుతోంది. ఖరీఫ్ సాగు కీలకదశలో ప్రాజెక్టులు నిండకపోవడం రైతుల్లో ఆందోళన కలిగిస్తోంది. వర్షాభావం మరికొన్ని రోజులు ఇలాగే కొనసాగితే చెరువులు, భూగర్భజలాలుపై మరింత ఒత్తిడి పెరిగి వ్యవసాయ రంగం తీవ్ర సంక్షోభాన్ని ఎదుర్కొనే పరిస్థితి ఏర్పడే ప్రమాదం ఉంది. గత కొన్నేళ్లుగా ప్రకృతి వైపరీత్యాలు అన్నదాతను వరుసగా వెంటాడుతూనే ఉన్నాయి. ఒకసారి అతివృష్టి, మరోసారి అనావృష్టి. ఇంకోసారి అకాల వర్షాలు, వడగళ్ల వానలు, తుఫాన్లు... ఇలా యేటా ఏదో ఒక విపత్తు రైతు జీవితాన్ని కుదేలు చేస్తోంది. వ్యవసాయం ఇక లాభనాటి వృత్తి కాదనే భావన బలపడుతోంది. అందుకే చాలామంది యువ రైతులు కాడిని వదిలి పట్టణాలకు వలస వెళ్తున్న దుస్థితి నెలకొంది. ఇది వ్యవసాయ రంగానికి ప్రమాదకర సంతేతం. వర్షాల ఆలస్యానికి 'ఎల్ నిన్' కారణంగా వాతావరణ నిపుణులు చెబుతున్నారు. అసలు ఎల్ నిన్ అంటే ఏమిటనేది, దాని ప్రభావం గురించి గ్రామీణ ప్రాంత రైతులకు తెలియదు. ఇది మధ్య, తూర్పు పసిఫిక్ మహాసముద్రంలో సముద్ర ఉపరితల ఉష్ణోగ్రతలు అసాధారణంగా పెరగడం వల్ల ఏర్పడే వాతావరణ దృగ్విషయం. దీని ప్రభావంతో భారత నైరుతి రుతుపవనాల తీవ్రత తరచుగా తగ్గిపోతుంది. వర్షపాతం సమయానికి కురవకపోవడం లేదా భారీ విరామాలు రావడం వల్ల ఖరీఫ్ సాగు తీవ్రంగా దెబ్బ తింటుంది. నీటి వనరులపై ఒత్తిడి పెరిగి బోర్లు, చెరువులు త్వరగా ఎండిపోతాయి. దిగుబడులు తగ్గడంతో రైతుల ఆదాయం క్షీణించి అప్పుల భారం పెరుగుతుంది. పశుగ్రాసం కొరత కూడా ఏర్పడి పశు సంపదపై ప్రతి కుల ప్రభావం పడుతుంది. మొత్తమీద ఎల్నిన్ ప్రభావం వ్యవసాయాన్ని మాత్రమే కాక గ్రామీణ ఆర్థిక వ్యవస్థను కూడా తీవ్ర సంక్షోభంలోకి నెట్టే ప్రమాదాన్ని పెంచుతుంది. ఇప్పుడు తెలంగాణ రైతాంగం ఎదుర్కొంటుంది ఇదే. వాస్తవానికి ప్రభుత్వం ఇలాంటి అంశాలపై రైతులకు అవగాహన కల్పించాలి. వర్షాలు ఆలస్యమైతే ప్రత్యామ్నాయ పంటల్ని ప్రోత్సహించేలా సూచనలు ఇవ్వాలి. రెండోసారి విత్తుకోవాల్సిన రైతులకు ఉచితంగా లేదా సబ్సిడీపై విత్తనాలందించాలి. వ్యవసాయ రుణాలను రీషెడ్యూల్ చేయాలి. పంట బీమా సప్తపరిహారం త్వరగా చెల్లించాలి. ఉపాధి హామీ పనులను విస్తరించి గ్రామీణ కుటుంబాలకు ఆదాయం కల్పించాలి. చెరు వులు, కుంటలు, సూక్ష్మ నీటిపారుదల వ్యవస్థలపై పెట్టుబడులు పెంచాలి. కానీ ఎక్కడా ఆ పరిస్థితి లేదు. 'వర్షాలు రాకుంటే దానికి మేం ఏం చేస్తాం' అన్న ధోరణి అధికార యంత్రాంగంలో కనిపిస్తోంది. వ్యవసాయం ప్రకృతిపై ఆధారపడినా, రైతు జీవితం ప్రభుత్వ విధానాలపై కూడా ఆధార పడుతుంది. ఆకాశం ఎప్పుడు కరుణి స్తుందో చెప్పలేం. కానీ ప్రభుత్వం మాత్రం రైతును నిరీక్షణలో వదిలేయకూడదు. దుక్కుల్లో దుఃఖం శాశ్వతం కాకూడదంటే, రైతు ఆశను నిలబెట్టే విధానాలే నిజమైన వర్షంగా మారాలి. రైతు పొలంలో మళ్లీ పచ్చదనం విరియాలంటే, ప్రకృతితో పాటు పాలనా సంకల్పమూ సమానంగా కురవాలి.

## వికసిత్ భారత్ బిల్డదాన్ -2025 రాష్ట్రస్థాయి కాంపిటీషన్ లో తూప్రాన్ గీతా స్కూల్ విద్యార్థుల ప్రతిభ.

-మహా. కృత్తిక, రాజేష్ ఆశీష్ లు సంయుక్తంగా రూపొందించిన ప్రాజెక్టు జాతీయ స్థాయికి ఎంపిక.  
-కలెక్టరేట్ కార్యాలయంలో విద్యార్థులను అభినందించిన అదనపు కలెక్టర్ సగమ్.




**మెడక్ జిల్లా -02జూలై (మహాప్రభ )**  
వికసిత్ భారత్ బిల్డదాన్ -2025 రాష్ట్రస్థాయి కాంపిటీషన్ లో ఆన్లైన్ లో నిర్వహించగా తెలంగాణ రాష్ట్రం నుండి మూడు ప్రాజెక్టులు జాతీయ స్థాయికి ఎంపిక చేయగా అందులో ఒక ప్రాజెక్టు మన జిల్లా లోని గీతా స్కూల్ తూప్రాన్ విద్యార్థులు మహాతి కృత్తిక రాజేష్ ఆశీష్ లు సంయుక్తంగా రూపొందించిన ప్రాజెక్టు జాతీయ స్థాయికి ఎంపికై నందున గురువారం కలెక్టరేట్ కార్యాలయంలో విద్యార్థులను అదనపు కలెక్టర్ సగమ్ అభినందించారు . ఈ సందర్భంగా ఆయన మాట్లాడుతూ జిల్లాలో ప్రతిభావంతులైన విద్యార్థుల వారి అపూర్వ మేధాశక్తి వెలకట్టలేదని అన్నారు ప్రతిభా పాటవాలకు పదును పెట్టి ఆన్లైన్లో ప్రాజెక్టు తయారు చేసి జాతీయస్థాయికి ఎంపిక కావడం గర్వించదగ్గ విషయమని కొనియాడారు. వీరికి 25వేల నగదు పురస్కారం అందజేయబడుతుందన్నారు ఇదే స్ఫూర్తితో మిగతా విద్యార్థులు జాతీయస్థాయిలో రాణించి జిల్లాకు గుర్తింపు తేవాలని ఆకాంక్షించారు.ఈ కార్యక్రమంలో జిల్లా విద్యాధికారి రాజు, సినిల్ సప్తే అధికారులు నిత్యానందం, జగదీష్ అకాడమిక్ మానిటరింగ్ అధికారి సుదర్శనమూర్తి జిల్లా సైన్స్ అధికారి రాజిరెడ్డి మరియు ఉపాధ్యాయులు రాజేశ్వర్ లు పాల్గొన్నారు.

# ఇప్పానుసారంగా దున్నేసిన కబ్బాదారులు.....

-ఎమ్మార్వీ కలెక్టర్ కు ఫిర్యాదు చేస్తామన్న బాధితులు....

**గాంధారి, జూలై 2 (మహాప్రభ)**

గాంధారి మండలంలో జువ్వాడి శివారులో బీడీ వర్కర్లు, చిరు ఉద్యోగులు,అందరూ కలిసి ఏర్పడి వెంచర్లలో ప్లాట్లను కొన్నారు. కబ్బాకు గురవుతున్న వెంచర్ లోని ప్లాట్లు....జువ్వాడి శివారులో గల ప్రధాన రహదారి గాంధారి కామారెడ్డి రోడ్డుకు సమీపంలో 2010 సంవత్సరంలో కొంతమంది అక్కడ భూమి ఉన్నవారు. కాట్ మండి సంజీవ రావు ఇంకో ఇద్దరు ముగ్గురు కలిసి వెంచర్లు ఏర్పాటు చేశారని బాధితులు అన్నారు. 2010 నుండి ఇప్పటివరకు ఎలాంటి అవకతవకలు జరగలేదు ఎవరి ప్లాటు వారు ఉంది అని ధీమా ఉండేది. కానీ వారం రోజుల కిందట ఆ సర్వే వెంబర్ కు చెందిన వేరేవారు వెంచర్ స్థలంలో హద్దులాలను కూడా తెక్కి చేయకుండా దున్నడమే కాకుండా అందులో పంటను కూడా వేశారు. దీంతో దాదాపు 120కు పైగా 2010 సంవత్సరంలో వెంచర్లు కొనుగోలు చేశారు. ఇప్పుడు ఇలా జరగడంతో అందరూ కంగు తింటున్నారు. అయితే ఇది కావాలని చేశారా లేదా రాజకీయంగా చేశారా అనేది ప్రశ్నార్థకంగా మారింది. జిల్లాకలెక్టర్, ఎమ్మార్వీను కలిసి వినతిపత్రం అందజేస్తాం బాధితులు... మాకు పట్టా అన్నీ ఉండి ఎవరో కబ్బా చేసి రాత్రి రాత్రికి దున్ని ఇలా చేయడం చాలా అన్యాయమని బాధితులు వాపోతున్నారు. ఇదే



విషయం ప్రతి ఒక్కరి దగ్గర ప్లాటు సంబంధించిన కాగితాలు మరియు జిపి నక్షత్రపాటు అన్నీ ఉన్నాయని ఇప్పుడు ఇలా చేయడం అసలు సమంజసం కాదని ఈ విషయమై కలెక్టర్ ఆశిష్ సాంగ్లన్ కు, తాపసిల్దార్ రేణుక చావన్ కు వినతిపత్రం అందిస్తామని బాధితులు మీడియా ముఖంగా పాత్రికేయుల విలేకరులు ఇచ్చారు. బీడీ కార్మికులు చిరు ఉద్యోగులు. రూపాయి రూపాయి పోగుచేసుకొని ప్లాటు కొనుక్కున్నారు. బాధితులకు న్యాయం చేయాలని అధికారులను కోరుతున్నారు.

## మియాపూర్ పోలీసుల చేతిలో వరుస దొంగతనాల నిందితుడు అరెస్ట్!

**కూకట్పల్లి, జూలై 2: (మహా ప్రభ)**

సైబరాబాద్ కమిషనరేట్ పరిధిలో రాత్రివేళ ఇళ్లనే లక్ష్యంగా చేసుకుని వరుస చోరిలకు పాల్పడుతున్న మోస్ వాంటెడ్ హాస్ బర్లర్ భుక్యా మహ్మద్ అలియాస్ బాబును మియాపూర్ పోలీసులు చాకచక్యంగా అరెస్ట్ చేశారు. పోలీసుల వివరాల ప్రకారం, నిందితుడు సులభంగా దుబ్బు సంపాదించాలనే ఉద్దేశంతో రాత్రి వేళల్లో తాళాలు వేసి ఉన్న ఇళ్లను లేదా రజజుసూలు నిద్రిస్తున్న ఇళ్లను లక్ష్యంగా చేసుకుని తాళాలు పగులగొట్టి చోరిలకు పాల్పడుతున్నాడు. నిందితుడిపై గతంలో ఎన్ఆర్ నగర్, బాలానగర్, మియాపూర్, కేబీహెచ్బీ, కూకట్పల్లి, కీసర పోలీస్ స్టేషన్ పరిధిలో మొత్తం 12కు పైగా దోపిడీ, చోరీ కేసులు సమోదైనట్లు పోలీసులు వెల్లడించారు. ఇటీవల మియాపూర్ పోలీస్ స్టేషన్ పరిధిలో జరిగిన ఓ చోరీ యత్నానికి సంబంధించిన ఫిర్యాదు అందుకున్న పోలీసులు, సీసీటీవీ దృశ్యాలు మరియు సాంకేతిక ఆధారాలను విశ్లేషించి నిందితుడిని గుర్తించి అదుపులోకి తీసుకున్నారు. సమర్థవంతంగా దర్శాపు నిర్వహించి వరుస చోరిల నిందితుడిని అరెస్ట్ చేసిన మియాపూర్ పోలీసులను స్థానికులు అభినందిస్తున్నారు



## ప్రభుత్వ ఆసుపత్రిలో వైద్యులు కరువు



**గాంధారి జూలై 2 (మహాప్రభ)**

గాంధారి మండల కేంద్రంలో ఉన్నట్లువంటి ప్రభుత్వ ఆసుపత్రిలో డాక్టర్లు లేక వైద్య సదుపాయాలు అందక ప్రజలు చాలా ఇబ్బందులు పడుతున్నారు. గురువారం ఉదయం టైక్స్ అదుపుతప్పి ఒకరుకి గాయాలు కాగా దీంతో వెంటనే స్థానిక ప్రభుత్వసుపత్రికి తరలించగా అక్కడ వైద్యులు అందుబాటులో లేక చివరికి కామారెడ్డి ప్రభుత్వసుపత్రికి తరలించారు. సాధన రోగులను కూడా ఒకే ఒక్క దంత వైద్యుడు అందుబాటులో ఉండడంతో డాక్టర్ కు సంబంధం లేకుండా అన్ని రకాల మందులు రాసి ఇవ్వడంతో రోగులకు చికిత్స అందించని వారు లేకపోవడంతో జ్వరం వచ్చిందని ఆసుపత్రికి వస్తే చికిత్స చేసేవారు. తేరని రోగులు బాణోతున్నారు. ఇప్పటికైనా అధికారులు పట్టించుకోవాలని కోరారు.

# మోత్కూర్ చేనేత సహకార సంఘంలో మొదలైన ఎన్నికల నామినేషన్ ప్రక్రియ .

**మోత్కూర్, జూలై 2( మహాప్రభ )**

మోత్కూర్ చేనేత సహకార సంఘంలో జూలై 10 వ తారీకు జరిగే ఎన్నికలలో భాగంగా గురువారం రోజున స్థానిక చేనేత సహకార సంఘ భవనంలో 9 మంది డైరెక్టర్ స్థానాలకు గాను 21 మంది డైరెక్టర్లుగా నామినేషన్ చేశారు. 7 జనరల్ స్థానానికి 17 మంది డైరెక్టర్లు, 2 మహిళ రిజర్వేషన్ స్థానాలకు గాను



నలుగురు మహిళ డైరెక్టర్లుగా మొత్తం 21 మంది మొదటి రోజు నామినేషన్లు వేశారని ఎన్నికల అధికారి సయ్యద్ సుజాత్ అలీ ఈ సందర్భంగా తెలియజేశారు. ఈ కార్యక్రమంలో చేనేత సహకార సంఘం మేనేజర్ వేముల నరసయ్య, డోర్నగోపయ్య తదితరులు పాల్గొన్నారు



# మెదక్ జిల్లా చేరిత్రలో రికార్డు స్థాయి డాన్స్ కోనుగోలు

-ధాన్యం కొనుగోళ్లలో మీడియా పాత్ర అమోఘం .. మీడియా సూచనలు, సలహాలు పాటించాం.  
-జిల్లాలో సంపూర్ణంగా ధాన్యం కొనుగోళ్లు.  
-జిల్లాలో 4,28,361 లక్షల మెట్రిక్  
-రైతుల లెక్కలలో రూ 1005.66 కోట్ల రూపాయలు జమ  
-101,752 మంది రైతుల నుంచి ధాన్యం సేకరణ  
-జిల్లా కలెక్టర్ ప్రతిమా సింగ్.



మెదక్ జిల్లా -02జూలై (మహాప్రభ ). జిల్లాలో సంపూర్ణంగా వరి ధాన్యం కొనుగోలు విజయవంతంగా పూర్తి చేశామని జిల్లా కలెక్టర్ అన్నారు. గురువారం కలెక్టరేట్లోని కాన్ఫరెన్స్ హాల్లో ధాన్యం కొనుగోలు విజయవంతం మీడియా సమావేశం ఏర్పాటు చేశారు. ఈ సందర్భంగా జిల్లా కలెక్టర్ ప్రతిమా సింగ్ మాట్లాడుతూ ..మెదక్ జిల్లా చరిత్రలో జిల్లాలో రికార్డు స్థాయిలో ధాన్యం కొనుగోలు చేశామన్నారు. సంపూర్ణంగా ధాన్యం

కొనుగోళ్లు పూర్తి చేశామన్నారు. ఈ ఏడాది యాసంగిలో గతంలో కంటే 1.08 లక్షల మెట్రిక్ టన్నులు అత్యధికంగా రైతులు దిగుబడులు పండించారని,జిల్లాలో 4,28,361 లక్షల మెట్రిక్ టన్నులు సేకరణ పూర్తి అయిందన్నారు. రైతుల అకౌంట్లలో రూ.1005.66 కోట్ల రూపాయలు జమ చేశామన్నారు. 1,01,752 మంది రైతుల నుంచి ధాన్యం సేకరణ చేసి ఏప్రిల్ 08 న ప్రారంభమైన ధాన్యం కొనుగోళ్లు జూన్ 27వ తేదీకి పూర్తి

చేశామన్నారు. జిల్లాలో మొత్తం 533 ధాన్యం కొనుగోలు కేంద్రాలు ఏర్పాటు చేశారు. పీఏసీఎస్ - 305, ఐకీపీ-185, డీసీఎంఎస్- 43 కేంద్రాల్లో కొనుగోలు జరిపామన్నారు. జిల్లాలో జొన్న రైతులు ఎలాంటి ఆందోళన గురి కావద్దని, జొన్నల కొనుగోళ్ల గురించి సోషల్ మీడియాలో వచ్చే వదంతులను నమ్మద్దని జిల్లా కలెక్టర్ రైతులకు సూచించారు. శుభ్రంగా ఉన్న జొన్నల్ని కొరడానికి ప్రభుత్వం సిద్ధంగా ఉందన్నారు. ఇప్పటివరకు జిల్లాలో 3609 ముందు రైతుల నుండి 6347 మెట్రిక్ టన్నుల జొన్నలను కొనుగోలు చేశామన్నారు. ఈ కార్యక్రమంలో అదనపు కలెక్టర్ నగేష్,జిల్లా సీఎల్ సప్టె అధికారి జూ.నిత్యానంద్,సీఎల్ సప్టె మేనేజర్ జగదీష్ ,జిల్లా గ్రామీణ అభివృద్ధి శాఖ అధికారి శ్రీనివాస్ రావు, డి పి ఆర్ ఓ రామచంద్ర రాజు, పాత్రికేయులు పాల్గొన్నారు.

# మాన్యూన్ పై ముందస్తు పటిష్ట కార్యచరణ రూపొందించాలి.

-లంటు వ్యాధులను ఎదుర్కొనేందుకు సంసిద్ధంగా ఉండాలి .  
-మారుతున్న కాలానికి అనుగుణంగా ప్రజారోగ్య పరిరక్షణ మనందరి కర్తవ్యం  
-వర్షాకాలంలో సీజనల్ వ్యాధులు ప్రబలై అవకాశం.  
-జిల్లా కలెక్టర్ ప్రతిమా సింగ్.

మెదక్ జిల్లా -02జూలై (మహాప్రభ ) మాన్యూన్ ముందస్తు పటిష్ట కార్యచరణ రూపొందించాలని,అంటు వ్యాధులను ఎదుర్కొనేందుకు సంసిద్ధంగా ఉండాలని, మారుతున్న కాలానికి అనుగుణంగా ప్రజారోగ్య పరిరక్షణ మనందరి కర్తవ్యం. వైద్య ఆరోగ్య, పంచాయతీ శాఖ అధికారుల సమన్వయంతోనే సాధ్యమవుతుందని జిల్లా కలెక్టర్ ప్రతిమాసింగ్ అన్నారు. గురువారం కలెక్టరేట్ ప్రజావాణి హాలు నందు వైద్య ఆరోగ్యశాఖ, జిల్లా పంచాయతీ , అధికారులతో పరిసరాల పరిశుభ్రత వ్యాధుల నిర్మూలనే,ధ్యేయంగాసమన్వయ సమావేశం ఏర్పాటు చేశారు. ఈ సందర్భంగా కలెక్టర్ మాట్లాడుతూ వర్షాకాలంలో సీజనల్ వ్యాధులు ప్రబలై అవకాశం ఉన్నందున, వైద్య ఆరోగ్య శాఖ అధికారులు మరియు సిబ్బంది అప్రమత్తంగా ఉండి ముందస్తు చర్యలు చేపట్టాలని వాతావరణం మారినప్పుడల్లా ప్రజలకు ఆరోగ్య సమస్యలు వస్తాయి కాబట్టి వైద్య ఆరోగ్యశాఖ తో పాటు లైన్ డిపార్ట్మెంట్స్ అలెర్ట్ గా వుండాలని అన్నారు., ఈ



నాలుగు నెలలు మెడికల్ క్యాంప్స్ నిర్వహించాలని, ఫీవర్ సర్వే చేపట్టాలని , సూచించారు. డెంగ్యూ పట్ల ప్రజల్లో ఉన్న భయాలను దూరం చేయాలని , నిరంతరం ప్రజలకు ఆరోగ్యం పట్ల అవగాహన కల్పించాలని, తెలిపారు. మురికి కాల్వలు లేకుండా చూడాలని , దోమలు పుట్టకుండా, కుట్టకుండా చూడాలని , డెంగ్యూ వ్యాధి పట్ల ప్రజలను అప్రమత్తం చేయాలని అన్నారు ముఖ్యంగా శానిటేషన్ డ్రైవ్ పర్ఫెక్ట్ గా చేయాలని, ప్రజలకు వ్యాధులు రాకుండా కాపాడాలని, వ్యాధులు వస్తే నిర్ధారణ పరీక్షలు నిర్వహించి తక్షణమే చికిత్స అందించాలని , తెలిపారు. డాక్టర్లు ప్రజలకు అందుబాటులో వుండాలని , ఆహారం, శుభ్రమైన మంచినీరు , వ్యాధుల పట్ల ప్రజలకు అవగాహన , నివారణ

మరియు చికిత్సలను ఆలస్యం లేకుండా చేయాలని , వెల్లడించారు. జూలై 13 నాడు నేషనల్ డి వార్నింగ్ ప్రోగ్రాం ( జాతీయ నులి పురుగుల నివారణ దినోత్సవం ) సందర్భంగా ఆక్షన్ ప్లాన్ సిద్ధం చేయాలని, . చెప్పారు.లైన్ డిపార్ట్మెంట్స్ కలిసి ప్రోగ్రాం సక్సెస్ చేయాలని , మాపవ్ ప్రోగ్రాం 20 నాడు నిర్వహించాలని .తెలిపారు.అధికారులు క్షేత్ర స్థాయిలో పర్యవేక్షణ చేయాలని , మందులను , వ్యాక్సిన్ లను అందుబాటులో ఉంచాలని చెప్పారు. ప్రజారోగ్య పరిరక్షణకు. వైద్య ఆరోగ్యశాఖ, పంచాయతీ, సమిష్టి కృషితో పటిష్ట ప్రణాళికతో ముందు చూపుతో వ్యవహరించాలని ఈ సందర్భంగా కలెక్టర్ హితబోధ చేశారు. ఈ కార్యక్రమంలో అడిషనల్ కలెక్టర్ నగేష్, జడ్పీ సీకావ్ ఎల్లయ్య, , జిల్లా వైద్య ఆరోగ్య శాఖాధికారి డా. గణేశ్వర్ , డి.సి.హెచ్.ఎస్. డా. శివ దయాళ్, జిల్లా విద్యా శాఖాధికారి, రాజు, డి.దబ్బు.ఓ. , హేమ భార్గవి ,డి.పి.ఓ. , యాదయ్య, డి.పి.ఆర్.ఓ. , రామచంద్ర రాజు, డిప్యూటీ డి.ఎం.హెచ్.ఓ.డా,సృజన , డా.జయమాలిని,ప్రోగ్రాం అధికారులు డా.నవ్య , హరి ప్రసాద్ , డా.జయశ్రీ, సర్కపుర్, తూప్రాన్ , రామాయణం పేట్ , మెదక్ మునిసిపల్ కమిషనర్లు , పి.హెచ్.సి.మెడికల్ ఆడినర్లు, ఎం.ఎల్.హెచ్.పి.లు , సూపర్వైజర్లు ఎంపీలు తదితరులు పాల్గొన్నారు .

# పెండింగ్ కేసుల పరిష్కారం వేగవంతం చేయాలి.

-డ్రంక్ అండ్ డ్రైవ్ తనిఖీలు నిరంతరం నిర్వహించాలి.  
-నార్కింగ్ పోలీస్ స్టేషన్ ను ఆకస్మికంగా తనిఖీ చేసిన జిల్లా ఎస్పీ డి.వి. శ్రీనివాసరావు, ఐపీఎస్.



మెదక్ జిల్లా -02జూలై (మహాప్రభ ) ప్రజలకు మెరుగైన పోలీసు సేవలు అందించడంతో పాటు పెండింగ్ కేసుల పరిష్కార ప్రక్రియను వేగవంతం చేసి బాధితులకు సత్వర న్యాయం అందేలా చర్యలు తీసుకోవాలని మెదక్ జిల్లా ఎస్పీ డి.వి. శ్రీనివాసరావు, ఐపీఎస్ అధికారులను ఆదేశించారు. గురువారం నార్కింగ్ పోలీస్ స్టేషన్ ను ఆయన ఆకస్మికంగా తనిఖీ చేశారు. ఈ సందర్భంగా స్టేషన్ నిర్వహణ, రికార్డులు, పెండింగ్ కేసులు, నేర నియంత్రణ చర్యలు, సిబ్బంది విధి నిర్వహణ, స్టేషన్ పరిసరాలను క్లుణ్ణంగా పరిశీలించి అధికారులకు పలు సూచనలు చేశారు. పెండింగ్ కేసుల పురోగతిని సమీక్షించిన ఎస్పీ, వాటి పరిష్కార ప్రక్రియను త్వరితగతిన పూర్తి చేసి బాధితులకు సత్వర న్యాయం అందేలా చర్యలు తీసుకోవాలని ఎస్ఐ సృజనకు

సూచించారు. కేసుల పరిష్కారంలో నిర్లక్ష్యానికి తావు లేకుండా సమయపాటనతో విధులు నిర్వహించాలని స్పష్టం చేశారు.రోడ్డు ప్రమాదాల నివారణకు చేపడుతున్న చర్యలను సమీక్షిస్తూ ట్రాఫిక్ నియంత్రణతో పాటు డ్రంక్ అండ్ డ్రైవ్ తనిఖీలను నిరంతరం నిర్వహించాలని ఆదేశించారు. వాహనదారులకు ట్రాఫిక్ నిబంధనలపై అవగాహన కల్గిస్తూ, ప్రమాదాలు ఎక్కువగా జరిగే ప్రాంతాలను గుర్తించి ప్రత్యేక చర్యలు చేపట్టాలని సూచించారు.

స్టేషన్ పరిధిలో ఏర్పాటు చేసిన సీసీ కెమెరాల పనితీరును పరిశీలించిన ఎస్పీ, ప్రధాన కూడళ్లు, వ్యాపార ప్రాంతాలు, ఇతర కీలక ప్రాంతాల్లో సీసీ కెమెరాలు ఎప్పటికప్పుడు పనిచేసేలా చర్యలు తీసుకోవాలని అధికారులను ఆదేశించారు. నేరాల నియంత్రణలో సాంకేతిక పరిజ్ఞానాన్ని సమర్థంగా వినియోగిస్తూ నిఘా వ్యవస్థను మరింత బలోపేతం చేయాలని పేర్కొన్నారు.పోలీస్ స్టేషన్ కు వచ్చే బాధితులతో మర్యాదపూర్వకంగా వ్యవహరిస్తూ వారి ఫిర్యాదులను వెంటనే నమోదు చేసి అవసరమైన సహాయ సహకారాలు అందించాలని సూచించారు. నిరంతరం పోలీసు సిబ్బందితో సమావేశమైన ఎస్పీ, విధి నిర్వహణలో క్రమశిక్షణ పాటిస్తూ శాంతిభద్రతల పరిరక్షణలో ఎల్లప్పుడూ అప్రమత్తంగా ఉండాలని ఆదేశించారు. ప్రజలకు నాణ్యమైన, పారదర్శక పోలీసు సేవలు అందించడమే పోలీసు శాఖ ప్రధాన లక్ష్యమని పేర్కొన్నారు.ఈ తనిఖీలో రామాయంపేట్ సీబి నైదా, ఎస్ఐ సృజనతో పాటు పోలీసు సిబ్బంది పాల్గొన్నారు.

# రైతుల సంక్షేమమే రేవంతన్న సర్కార్ ధ్యేయం

- పత్తి విత్తనాల పంపిణీ కార్యక్రమంలో ఎమ్మెల్యే శ్రీ నేనావత్ బాలు నాయక్


దేవరకొండ జూలై 2 ( మహాప్రభ ) పీఏసీఎల్ మండలం, అంగడిపేట రైతు వేదికలో తెలంగాణ రాష్ట్ర ప్రభుత్వం ఆధ్వర్యంలో నిర్వహించిన రైతులకు ఉచిత పత్తి విత్తనాల పంపిణీ కార్యక్రమంలో దేవరకొండ ఎమ్మెల్యే నేనావత్ బాలు నాయక్ వ్యవసాయ శాఖ అధికారులతో కలిసి పాల్గొని రైతులకు ఉచిత పత్తి విత్తనాలను పంపిణీ చేశారు. ఈ సందర్భంగా ఎమ్మెల్యే బాలు నాయక్ మాట్లాడుతూ, రైతుల సంక్షేమమే కాంగ్రెస్ ప్రభుత్వం, ముఖ్యమంత్రి రేవంత్ రెడ్డిప్రభుత్వ ప్రధాన లక్ష్యమని అన్నారు. రైతుల సాగు వ్యయాన్ని తగ్గించి, అధిక దిగుబడులు సాధించేలా నాణ్యమైన ఉచిత పత్తి విత్తనాలను



ప్రభుత్వం అందిస్తోందని తెలిపారు. రైతులకు అవసరమైన విత్తనాలు, ఎరువులు, సాంకేతిక సలహాలు అందిస్తూ వ్యవసాయ రంగాన్ని మరింత బలోపేతం చేసేందుకు రేవంత్ నన్న సర్కార్ కట్టుబడి ఉందన్నారు. వ్యవసాయం తెలంగాణ రాష్ట్ర ఆర్థికాభివృద్ధికి వెన్నెముక అని, రైతు బాగుంటేనే

రాష్ట్రం బాగుంటుందని ఎమ్మెల్యే పేర్కొన్నారు. ప్రతి రైతు ప్రభుత్వ సంక్షేమ పథకాలను సద్వినియోగం చేసుకొని మెరుగైన దిగుబడులు సాధించాలని, వ్యవసాయ శాఖ అధికారులు రైతులకు నిరంతరం అందుబాటులో ఉండి అవసరమైన సూచనలు, సేవలు అందించాలని కోరారు. ఈ కార్యక్రమంలో రైతులు, వ్యవసాయ శాఖ అధికారులు, పీఏ పల్లి మండల కాంగ్రెస్ పార్టీ అధ్యక్షులు నెర్సూరి సతీష్ రెడ్డి, సీనియర్ నాయకులు కుక్కుల గోవర్ధన్ రెడ్డి, మాజీ ఎంపీపీ వంగాల, మాజీ సింగిల్ విండ్ చైర్మన్ తెరా సత్యం రెడ్డి, తేరా మణిపాల్ రెడ్డి, గ్రామ సర్పంచ్ చిరంజీవి, కాంగ్రెస్ పార్టీ నాయకులు, ప్రజాప్రతినిధులు మరియు గ్రామస్థులు పాల్గొన్నారు.

# ఎన్జీఓ నాయకుడు మాతా నాయక్ కుమార్తె వివాహ వేడుకకు హాజరైన ఎమ్మెల్యే నేనావత్ బాలునాయక్



దేవరకొండ జూలై 2 ( మహాప్రభ ) దేవరకొండ పట్టణంలోని సాయి శివ ఫంక్షన్ హాల్లో జరిగిన దేవరకొండ మండల యం ఇఓమాతృ నాయకుమార్తె వివాహ వేడుకకు హాజరైన దేవరకొండ ఎమ్మెల్యే నేనావత్ బాలు నాయక్ సూతన వధూవరులను ఆశీర్వదించి, వారికి పూదయపూర్వక శుభాకాంక్షలు తెలిపారు. ఈ సందర్భంగా వధూవరుల కుటుంబ సభ్యులను, బంధుమిత్రులను ఆప్యాయంగా వలకరించారు.ఈ కార్యక్రమంలో కాంగ్రెస్ పార్టీ నాయకులు, ప్రజాప్రతినిధులు, అధికారులు, బంధుమిత్రులు, క్రేయోభిలాషులు పాల్గొన్నారు.

# సూతన గృహప్రవేశ కార్యక్రమంలో పాల్గొన్న ఎమ్మెల్యే నేనావత్ బాలు నాయక్



దేవరకొండ జూలై 2 ( మహాప్రభ ) దేవరకొండ మండలం, గొట్టిముక్కల గ్రామ సర్పంచ్ శ్రీమతి ఎరుకల పార్వతి వెంకటేశ్ గౌడ్ సూతన గృహప్రవేశ కార్యక్రమానికి ముఖ్య అతిథిగా హాజరైన దేవరకొండ ఎమ్మెల్యే నేనావత్ బాలు నాయక్ , కుటుంబ సభ్యులకు శుభాకాంక్షలు తెలియజేశారు. ఈ సందర్భంగా ఎమ్మెల్యే బాలు నాయక్ మాట్లాడుతూ, కొత్త ఇంటిలో కుటుంబ సభ్యులు ఆయురారోగ్యాలతో, సుఖసంతోషాలతో జీవించాలని ఆకాంక్షించారు. ప్రజల ఆశీర్వాదంతో ప్రజాప్రతినిధులు సమాజ అభివృద్ధికి మరింత బాధ్యతతో పనిచేయాలని పేర్కొన్నారు. గ్రామాభివృద్ధి, ప్రజా సంక్షేమమే కాంగ్రెస్ ప్రభుత్వ లక్ష్యమని తెలిపారు. ఈ కార్యక్రమంలో గొట్టిముక్కల మాజీ ఎంపీటీసీ జటావత్ లక్ష్మీవతి నాయక్, మండల సర్పంచ్ ఛోరం అధ్యక్షుడు కొర్ర రాంసింగ్ నాయక్, యూత్ కాంగ్రెస్ దేవరకొండ మండల అధ్యక్షులు ముకురోజు రాజు, కాంగ్రెస్ పార్టీ సీనియర్ నాయకులు దేవా జగత్ రెడ్డి, ఈదుల నర్సిరెడ్డి, చాట్ల శ్రీను, ఎరుకల సత్యనారాయణ, ఎల్లంకి రమేష్, కాంగ్రెస్ పార్టీ నాయకులు, గ్రామ ప్రజలు, బంధుమిత్రులు తదితరులు పాల్గొన్నారు.

# వైద్యులకు లయన్స్ క్లబ్ సన్మానం.

-జాతీయ వైద్యుల దినోత్సవం సందర్భంగా జైపూర్ లో ఘనంగా కార్యక్రమం.

పంచెలపై జిల్లా జూలై 2 ( మహాప్రభ ) జాతీయ వైద్యుల దినోత్సవం సందర్భంగా జైపూర్ ప్రాథమిక ఆరోగ్య కేంద్రంలో విధులు నిర్వహిస్తున్న వైద్యులను లయన్స్ క్లబ్ ఆఫ్ జైపూర్ పవర్ ఆధ్వర్యంలో ఘనంగా సన్మానించారు. బుధవారం జరిగిన ఈ కార్యక్రమంలో లయన్స్ క్లబ్ ఆఫ్ జైపూర్ పవర్ అధ్యక్షులు లయన్ బత్తుల శ్రీనివాస్ యాదవ్, కార్యదర్శి లయన్ వెనంపెల్లి సాగర్, కోశాధికారి లయన్ చల్ల సాయి నాథ్ రెడ్డి పాల్గొని వైద్యులకు శాలువాలు కప్పి, జ్ఞాపికలు అందజేసి సత్కరించారు. ప్రజల ఆరోగ్య పరిరక్షణలో వైద్యులు చేస్తున్న సేవలు అమూల్యమని, కోవిడ్ సమయంలో వారు చేసిన త్యాగాలు మరువలేనివని క్లబ్ నాయకులు కొనియాడారు. ఈ కార్యక్రమంలో లయన్స్ క్లబ్ సభ్యులు మంతెన లక్ష్మణ్, గోనె నర్సయ్య, గుంత అంజన్న తదితరులు పాల్గొన్నారు. సన్మానం అందుకున్న వైద్యులు లయన్స్ క్లబ్ సభ్యులకు కృతజ్ఞతలు తెలిపారు.



# నారింజ బ్యారేజ్ ను సందర్శించిన ఇరిగేషన్ అధికారులు



జహీరాబాద్, జూలై 2 ( మహాప్రభ ) జహీరాబాద్ మండలం కొత్తూరు (బి ) గ్రామం లోని నారింజ బ్యారేజ్ ను జహీరాబాద్ డివిజన్ ఎగ్జిక్యూటివ్ ఇంజనీర్ సి విజయ్ కుమార్ సందర్శించారు. నారింజ బ్యారేజ్ మూడవ గేట్ ను యుద్ధప్రాతిపదికన మరమ్మత్తులు చేయించాలని, అదేవిధంగా వర్షాకాలాన్ని దృష్టిలో పెట్టుకొని జనరేటర్ సజావుగా నడిచే విధంగా అవసరమైన ఏర్పాట్లు చేయాలని ఆదేశించారు. ఎట్టి పరిస్థితుల్లోను రెండు గేట్ లను అవరేట్ చేయాల్సిందేనని నొక్కి చెప్పారు. ఎగ్జిక్యూటివ్ ఇంజనీర్ వెంట డిప్యూటీ ఎగ్జిక్యూటివ్ ఇంజనీర్ లు జ్యోత్సు, జనార్దన్ రావు, అసిస్టెంట్ ఎగ్జిక్యూటివ్ ఇంజనీర్ లు పాండు, స్టాలిన్, వర్క్ ఇన్స్పెక్టర్ రఘు, మ్యాన్ మజ్దార్ మహబూబ్ అలీ, లఫ్తర్లు పాండు, చోటు, షాకత్ అలీ లు ఉన్నారు



